



مجلس البحث الإسلامي
محدث فتویٰ

سوال

(26) نماز باجماعت کے لیے کس وقت کھڑے ہونا چاہیے؟

جواب

السلام علیکم ورحمۃ اللہ وبرکاتہ

مولانا محمد منیر سیالکوٹی صاحب حفظہ اللہ نے فرمایا ہے کہ "اور اقامت کے وقت مقتدیوں کے کھڑے ہونے کے بارے میں کوئی وقت مقرر نہیں۔ حضرت انس رضی اللہ تعالیٰ عنہ سے قد قامت الصلوٰۃ کے وقت کھڑے ہونے کی روایت ہے۔ حضرت سعید بن مسیب رحمۃ اللہ علیہ موزن کے اللہ اکبر کہتے ہی کھڑے ہونے کے قائل تھے۔ امام ابو حنیفہ رحمۃ اللہ علیہ رحمۃ اللہ علیہ جی علی الفلاح کے الفاظ پر، اور امام مالک رحمۃ اللہ علیہ لوگوں کی طاقت پر چھوڑتے ہیں کہ جو جب اُٹھ سکے۔ اُٹھ جائے۔ کیونکہ ان میں کوئی ضعیف ہوگا۔ اور کوئی ثقیل۔ اور کھڑے ہونے کا وقت بھی مقرر نہیں ہے۔ حنبلیہ قد قامت الصلوٰۃ کے وقت اور شافعیہ ختم ہونے پر کھڑے ہونے کے قائل ہیں۔

(فتح الباری 2/120 الفقه علی المذاہب الاربعہ 1/325)

اور بظاہر امام مالک رحمۃ اللہ علیہ کا قول ہی اقرب الی السنۃ ہے۔ " (فقه الصلوٰۃ ج 2 ص 179)

آپ براہ کرم راجح بات واضح فرمائیں کہ نمازی (مقتدی) اقامت سے قبل کھڑے ہوں (صف بندی کے لیے) یا اقامت کے بعد؟ (محمد صدیق تلیاں، سمندر کھٹہ ایسٹ آباد)

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلاۃ والسلام علی رسول اللہ، أما بعد!

سوال میں مذکور روایات کی تحقیق علی الترتیب درج ذیل ہے :

1- حافظ ابن حجر العسقلانی رحمۃ اللہ علیہ نے سیدنا انس بن مالک رضی اللہ تعالیٰ عنہ کی طرف منسوب اثر امام ابن المنذر وغیرہ سے نقل کیا ہے۔ (فتح الباری 2/120 تحت ح 637) امام ابن المنذر کی کتاب : الاوسط میں یہ اثر درج ذیل سند و متن کے ساتھ موجود ہے :

"وَحَدَّثَنَا عَنْ النُّحْسَنِ بْنِ عَمْرٍو، قَالَ: أَخْبَرَنَا ابْنُ الْمُبَارَكِ، قَالَ: أَخْبَرَنَا أَبُو يَمْلُحٍ، قَالَ: رَأَيْتُ أَنَسَ بْنَ مَالِكٍ إِذَا قِيلَ: قَدِ قَامَتِ الصَّلَاةُ وَثَبَ فَقَامَ" (4/166 ث 1958 دوسرا نسخہ 4/187 ح 1947)

اس روایت میں "وَحَدَّثَنَا" کے قائلین نامعلوم ہیں، لہذا یہ سند ضعیف ہے۔



اور "وغیرہ" کا قائل معلوم نہیں، السنن الکبریٰ (2/21) میں یہ اثر بے سند ہے، لیکن حافظ ابن عبد البر نے اسے اپنی سند کے ساتھ ابو بکر الاثرم کی کتاب سے :

"قَالَ وَحَدَّثَنَا عُثْمَانُ بْنُ أَبِي شَيْبَةَ، قَالَ : حَدَّثَنَا ابْنُ الْمُبَارَكِ، عَنْ أَبِي يَلْعَى، قَالَ : رَأَيْتُ أَسْلَمَ بْنَ مَالِكٍ إِذَا قِيلَ قَدْ قَامَتِ الصَّلَاةُ قَامَ فَوَثَبَ" کی سند و متن سے روایت کیا ہے۔

(التہذیب ج 9 ص 193 دوسرا نسخہ ج 3 ص 102)

اثرم تک ابن عبد البر کی سند میں نظر ہے اور اگر یہ امام ابن المبارک سے ثابت ہو جائے تو عرض ہے کہ اس کا راوی ابو یعلیٰ سلمہ بن وردان اللیثی الدنی ضعیف ہے۔ (دیکھئے تقریب التہذیب: 2514)

مختصراً یہ کہ سیدنا انس رضی اللہ تعالیٰ عنہ کی طرف منسوب یہ روایت ضعیف ہے۔

2۔ امام سعید بن السیب بن حزن رحمۃ اللہ علیہ والی روایت تہذیب (لا من عبد البر) میں ہے۔ (ج 9 ص 193، دوسرا نسخہ 3/102)

اس کی سند کئی وجہ سے ضعیف ہے، مثلاً کثوم بن زیاد الحارثی قاضی دمشق جمہور کے نزدیک ضعیف ہے۔ (دیکھئے لسان المیزان ان بحاشی 4/489 دوسرا نسخہ 5/557)

3۔ امام ابو حنیفہ رحمۃ اللہ علیہ کی طرف منسوب قول اُن سے ثابت نہیں ہے اور غیر ثابت ہونے کی وجہ سے کہ اس کا راوی ابن فرقہ (صاحب کتاب الاصل 1/18-19) بذات خود جمہور محدثین کے نزدیک ضعیف و مجروح ہے۔

4۔ امام مالک رحمۃ اللہ علیہ کا قول ان کی مشہور کتاب موطا امام مالک رحمۃ اللہ علیہ (روایت یحییٰ 1/71، روایہ ابی مصعب زہری: 186) میں موجود ہے۔

حافظ ابن حجر رحمۃ اللہ علیہ نے لکھا ہے :

"وَوَثَبَ الْأَكْثَرُونَ إِلَى أَعْتَمٍ إِذَا كَانَ الْإِمَامُ مَعْتَمِرًا فِي الْمَسْجِدِ لَمْ يَقُومُوا حَتَّى تَفْرَغَ الْإِقَامَةُ"

"اکثر کا یہ مذہب ہے کہ اگر امام مسجد میں موجود ہو تو لوگ اقامت ختم ہونے سے پہلے کھڑے نہ ہوں۔ (فتح الباری 2/120)

امام ترمذی رحمۃ اللہ علیہ نے فرمایا :

"وقال بعضهم : إذا كان الإمام في المسجد فاقمت الصلاة فإنما يقولون إذا قال المؤذن : قد قامت الصلاة قد قامت الصلاة، وهو قول ابن المبارك"

"اور بعض نے کہا : جب امام مسجد میں ہو اور نماز کی اقامت ہو جائے تو لوگ اس وقت کھڑے ہوں گے جب اقامت کہنے والا قدامت الصلوٰۃ کہے اور یہی قول عبد اللہ بن المبارک کا ہے۔ (سنن الترمذی: 592)

امام ترمذی رحمۃ اللہ علیہ نے عبد اللہ بن المبارک رحمۃ اللہ علیہ کے جو اقوال سنن ترمذی میں نقل کئے ہیں، ان کی صحیح سند میں اپنی کتاب العلل (الصغیر) میں ذکر کر دی ہیں۔

(دیکھئے ص 1، دوسرا نسخہ ص 889 مطبوعہ دار السلام مع سنن الترمذی)

امام احمد بن حنبل رحمۃ اللہ علیہ نے فرمایا : اگر امام مسجد میں ہو تو لوگ اس وقت کھڑے ہوں جب وہ (اقامت کہنے والا) قدامت الصلوٰۃ کہے۔ امام اسحاق بن راہویہ نے اس کی مکمل تائید فرمائی ہے۔ (مسائل احمد واسحاق روایہ اسحاق بن منصور الکونج 1/127-128 فقرہ رحمۃ اللہ علیہ: 179)

امام ابو بکر محمد بن ابراہیم بن المنذر النیسابوری رحمۃ اللہ علیہ نے فرمایا: اگر امام مسجد میں ان کے ساتھ ہو تو جب وہ کھڑا ہو لوگ کھڑے ہو جائیں اور اگر وہ امام کے باہر آنے کا انتظار کر رہے ہیں تو جب اسے دیکھیں کھڑے ہو جائیں اور اگر اسے نہ دیکھیں تو کھڑے نہ ہوں، اس کی دلیل (سیدنا) ابو قتادہ رحمۃ اللہ علیہ (رضی اللہ تعالیٰ عنہ) کی حدیث سے ہے۔۔۔ (الاوسط نسخہ جدیدہ ج 4 ص 188)

ان آہنار کو مد نظر رکھتے ہوئے عرض ہے کہ جب اقامت کہی جائے یعنی قد قامت الصلوٰۃ کے الفاظ پڑھے جائیں تو لوگ نماز پر پڑھنے کے لیے کھڑی ہو جائیں، اور اگر امام یا اقامت کہنے والے کے ساتھ ہی کھڑے ہو جائیں (بشرط یہ کہ امام مسجد میں موجود ہو) تو یہ بھی جائز ہے۔ واللہ اعلم۔ (15/نومبر 2010ء)

هذا ما عندي واللہ اعلم بالصواب

فتاویٰ علمیہ

جلد 3۔ نماز سے متعلق مسائل۔ صفحہ 97

محدث فتویٰ